

Faamatalaga mai Ekalesia i Queensland

O sauāga i totonu o 'āiga (Domestic and Family Violence (DFV)) o se tulaga e faanoanoa ai pe a tupu mai i totonu o a tatou faapotopotoga i le atunu'u.

O se faafitauli e tatau ona malamalama iai ona o sauāga i totonu o 'āiga, e faamanu'alia ma maliliu ai tagata. A tatou sãō, o le a fa'auau ai pea ona pagatia i latou o loo sauāina.

Ua talia e Ekalesia Kerisiano lo latou lē faatinoina lelei o le tiute e tete'e malosi ai i leni faafitauli. Ua matou taliaina, o le to'atele o tagata na sauāina, o loo manatu e le'i faalogo pe fesoasoani atu faife'au ma isi tagata o le Ekalesia ia i latou. Ua matou faailoaina fo'i, o sauāga i 'āiga, o loo tutupu i totonu o 'āiga ma faapotopotoga Kerisiano.

I le se'etia ona o le alofa o le Atua e pei ona faaalua i tagata uma e Iesu Keriso, ua talia e le 'au uso Kerisiano le vala'au a Keriso e avea ma ave fe'au o le alofa ma faamālōloga, le filemū ma le faamasinoga tonu i le lalolagi.

O lea la ua matou ta'utino atu ai lo matou faia i le tulaga sili e mafai ai, la'asaga e taofia ai sauāga i totonu o 'āiga, ma tuuina atu fesoasoani ma fautuaga i tagata o loo sauāina atoa ai i latou o loo faia nei sauāga.

Ekalesia: Katoliko Roma, Ekalesia Egelani, Lutena, So'ofaatasi, Papatiso, Ekalesia a Keriso, Salvation Army, Sosaiete o uō i Tapua'iga, Le 'au uso faapotopotoga i Queensland.

E faapefea ona e fesoasoani?

Amana'ia o sauāga i totonu o 'āiga e tupu i soo se vaega o tagata i le atunu'u. Na faatupula'ia ma atili ogaoga i taimi o pūpuiga o le faama'i KOVITI-19.

Tali talafeagai e pei o le "Ou te talitonu ia te 'oe." O le to'atele o tagata e sauāina i totonu o 'āiga, na faatonuina pe o loo manatu e leai seisi e talitonu ia te i latou, pe leai fo'i seisi e mana'o pe mafai ona fesoasoani atu ia i latou. Ia e mataala i taimi uma mo lo latou saogalemū, ma lou fo'i saogalemū.

Faasino le tagata o loo sauāina i 'au'aunaga lata ane ma/poo le atunu'u mo tagata sauāina i totonu o 'āiga. A faapea o loo i se tulaga lamatia i le taimi nei le saogalemū o se tagata, vala'au leoleo ma auai faatasi ma lea tagata i le taimi e faatalanoaina ai e leoleo.

Pu'e faamaumauga ma fautua i le tagata o loo sauāina e ao ma teu molimau; tusitusia, feso'ota'iga telefoni poo ata (e pei o vaega o tino uno'oa ma mea faaleagaina). A faapea o e aoina ni faamaumauga, manatua ona tapa muamua se faatagana mai le tagata o loo sauāina ma faailoa iai auala e te fa'aaogaina ai.

DV Connect	1800 811 811
Kid's Helpline	1800 55 1800
1800RESPECT	1800 737 732
Anglicare	1300 610 610
Centacare	1300 236 822
Lifeline	13 11 14
Men's Line	1300 78 99 78
NO TO VIOLENCE Men's Referral Line	1 300 766 491

O loo naunau le mālo Queensland e avea ma solitulafono amioga faamalosia ma sauā, ma ua folafola e faatulafonoina i luma mai o le 2023. O leni lomiga na muamua faasalalaina ia Setema 2021 ma toe teuteuina ia Setema 2022. E ni i le faamoemoga o loo tonu ma sa'o faamatalaga i le aso na faasalalaina ai, o ni suiga ona o ni tulaga le ma'alofia, e ono suia ai le tulaga sa'o o nisi o ona vaega. O nei suiga e ono faia e aunoa ma se faaaliga, ma e le tu'na'ia ai le QCT poo le JCDVPP i le sa'o o faamatalaga e tenina ma fa'aaogaina e se tagata.

Sauaga i totonu o 'Āiga (Samoan)



O le a sauaga i totonu o 'āiga (DFV)?

O sauāga i totonu o 'āiga, le (Domestic and Family Violence (DFV)), e tupu mai ina ua fa'aaoga e se tagata i totonu o se mafutaga vāvā lalata, se 'āiga poo seisi o loo faia le tiute o le tausiga, ni amioga sauā (o ni amioga e faailoa ai sana pule, ae faia ma le faamalosi) e sauāina ai seisi tagata. O sauāga i totonu o 'āiga (DFV) i le tele o vaega e iloa ai, e āfāina ai ta'ito'alua poo isi tagata o se 'āiga. O faata'ita'iga o sauāga DFV e aofia ai:

Le loto ma le mafaufau: Amioga poo faa'upuga e tu'uitiitia ai lagona faaletagata o seisi ma i'u ai i manatu o ia e leai se aogā, tupu ai le lē maotonu ma a'afia ai i faaftauli o le mafaufau.

Tupe: E aofia ai le taofia, pe so'ona faaoga, pe taofia soo se avanoa e maua ai se tupe mo ni mea mana'omia mo ia ma le 'āiga.

Visa: O tagata o loo nonofo i lalo o Visa lē tumau e ono sauāina ona o loo i se tulaga faaletonu ma lē maua se fesoasoani e pei o isi tagata o loo mauaina faamanuiga i lalo o sitiseni Ausetalia ma tagata nofo mau.

Faao'olima: E aofia ai manu'aga va'aia pe lē va'aia, e ono faalafi pe nanā, e pei o le faalavelave i le moe, le taofia o mea'ai, poo le taumafai e titina pe pupuni le manava.

Faaleagaga: E pei o le taofia o se tagata e tapua'i pe auai i sauniga lotu a lana tapua'iga; talepeina o faatusa a se tapua'iga; poo le fa'aogaina o mau mai Tusi Pa'ia e finau ai le tonu o ana amioga pule faamalosi ma sauā.

- O sauāga i totonu o 'āiga (DFV), e lē na o fe'ese'esea'iga poo tauga'upu i totonu o se 'āiga. E aofia ai le taufaafele ma faamata'u, pule faamalosi, talitonu i lana pule ma le faao'o manu'a – to'atasi pe sili atu tagata o loo ola i se tulaga mata'u pe āfāina i manu'aga o le tino ma le mafaufau.
- O sauāga i totonu o 'āiga (DFV) o se mea e tupu faifaiepa. E lagona e le tagata sauāina e pei o loo savali i luga o ni atigi fuāmoa. O sauāga ma faiga faamalosi e amata ona faalausoso'o ma matuāi atu, ma i nisi o taimi e o'o ai i manu'aga tumau poo le maliu fo'i.
- I 'āiga e iai faiga faamalosi ma sauāga, e tele ina a'afia ai fo'i le fanau tusa pe latou te lē molimauina nisi o sauāga. E tele ina latou faaalua amioga lē taupulea, tia'i a'oga ma maualalo le tulaga taumafai ma le a'oa'oina.

“Ua ou sau ina ia maua e outou le ola, ma ia saga maua atili ai lava.” (Ioane 10:10)

E tutupu sauāga (DFV) i totonu o 'āiga Kerisiano?

Ioe e tutupu. I le 2021, na faatonuina ai e le Ekalesia Egelani se su'esu'ega i sauŌga i le va o ulugal'i (intimate partner violence (IPV)) i totonu o 'āiga tapua'i o le Ekalesia.

- Na iloa ai o le aofa'i o sauāga (IPV) i totonu o 'āiga tapua'i i le Ekalesia Egelani, e tutusa lava pe sili atu fo'i i sauāga i totonu o 'āiga i isi vaega o le atunu'u.
- Ua ta'utino e le Ekalesia Egelani le talia ma le agaga faanoanoa o le tupu mai o sauāga ma āfāina ai nisi o tagata tapua'i i le Ekalesia, ma na faaalua fo'i le salamō ona o le lē mafaia ona fesoasoani e taofia le tutupu mai o nei sauāga. E amana'ia e le Ekalesia, o se agasala, ma ona o le lē tutusa o aiā tatau a itupā, o se mafua'aga o loo i le fatu o sauāga i totonu o 'āiga. O faiga sauā e tutupu mai i uiga ma isi amioga so'ona fai ma le faamalosi e tulei ai le pule i isi tagata.
- Ua ta'utino e le Ekalesia Egelani o le a galue i vaega ese'ese mo le puipuiga ma le faailoaina o mafua'aga e tutupu mai ai i le lotoifale o le Ekalesia sauāga, ma o le a taumafai fo'i e taofia sauāga ae le'i tutupu mai, e auala i le suia o uiga masani, amioga ma aga feso'ota'i e atia'e ai le malamalama ma toma'i.

Ua amana'ia e isi Ekalesia le iai o sauāga i totonu o 'āiga (DFV) ia latou faapotopotoga ma ua latou faatulagaina auala e fo'ia ai. Ua a'oa'oina a latou faife'au ia malamalama i sauāga i totonu o 'āiga (DFV).

“Afai e mafatia le it'ino e tasi, e mafatia ai it'ino uma, afai fo'i e vāia le it'ino e tasi, ona fiafia faatasi ai lea o it'ino uma.” (Korinito 12:26)

O le tali Kerisiano i sauāga i totonu o 'āiga (DFV)

O sauāga i totonu o 'āiga (DFV), o se faiga e lē aga tutusa ma le alofa ma faamasinoga tonu, ma e lē o le finagalo lea o le Atua mo soo se tagata. E lē tatau ona si'i maia mau mai Tusi Pa'ia e ta'u amiotonuina ai sauāga i totonu o 'āiga.

O loo ta'ua i le Feagaiga Fou malelega a Iesu ina ia tatou alolofa, le tasi i le isi (Ioane 13:34), ma na afio mai Keriso e faasa'oloto i e ua puapuagatia (Luka 4:18).

O a tatou Ekalesia ma faapotopotoga faatuatua, e iai o tatou tiute tau'ave mo tagata o loo sauāina ma isi o loo a'afia, atoa ai ma i latou o loo faia faiga faamalosi ma/poo sauāga. Matou te talitonu o tagata uma e iai a latou aiā tatau mo lo latou saogalemū. Matou te talitonu fo'i, o tagata uma e tofusua i le tāua; i le tulaga faaletagata atoa ai ma taleni ua faamanuaina ai.

O le tali faa-Kerisiano i sauāga i totonu o 'āiga (DFV) e lē tatau ona tu'umŌmŌina. E aofia ai le mafaufau ma toe iloilo lo tatou talitonuga i mata'upu e pei o le:

Faaiipoipoga: E faapefea ona tatou fesoasoani i tagata e iloa le pa'ia o le tautoga i faaiipoipoga lea ua talepe i sauāga i totonu o 'āiga (DFV) ma o se solitulafono?

Faamagaloga: E faapefea ona maua se faamagaloga mo tagata e faia sauāga i totonu o 'āiga (DFV) e aunoa ma le salamō moni, e lē gata i 'upu ae faapea i amioga ma uiga faaalua? E faapefea ona tatou fesoasoani i tagata o loo sauāina e faamagaloga atu i tagata na sauāina i latou, ma faamagaloga ia i latou lava?

Pule: E faapefea ona tatou so'o ia Keriso? E faapefea ona tatou fesoasoani i tagata e sauāina i totonu o 'āiga (DFV) e ta'u ma faailoa mai i taimi e tupu ai?

Tiute o mŌtua: E faapefea ona tatou faamautinoā le iloa e le fanau o loo tatou va'aia, faalogo, alolofa atu ma amana'ia o latou lagona? E faapefea ona tatou puipuia le faaaauu ona pasi atu o faiga faamalosi ma sauāga i isi āuga tupulaga o loo fai mai?

Tiute tau'ave: E faapefea ona tatou fesoasoani i tagata o loo faa'aogaina sesē le pule i mafutaga faale'āiga, latou te iloa ai le sesē o a latou amioga ma latou talia le āfāina o nisi mai a latou faai'uga ma faiga sauā?

“Ia outou o mai ia te a'u, outou uma o e ua tigaina ma mafatia i 'avega, ou te avatua ia te outou le malolōga.” (Mataio 11:28)